

◆ Zəfərin izi ilə \_\_\_\_\_

# Şuşanın Bülbül nişanı



**Heydər Əliyevin yaratdığı  
ev-muzeyə İlham Əliyev  
Zəfəri ilə yeni həyat bəxş etdi**

*Yuxarı Gövhər ağa məscidindən Şuşanın “Çuxurməhlə”  
səmtinə doğru düşürük. Yenə də hər tərəfdə erməni vandallığı-  
nın və vəhşiliyinin izi görünür...*

*Qulaqbatırıcı sükutun içərisində uzaqdan musiqi səsi gəlir.  
Yaxınlaşdıqca avaz daha aydın eşidilir:*

*Hər gecəm oldu kədər, qüssə, fəlakət sənsiz,  
Hər nəfəs çəkdim, hədər getdi o saat sənsiz...  
Oxuyan Bülbül idi...*

*Uçuq hasarı dönən kimi qarşımıza xarabalıqların arasında  
bərq vuran bir mülk çıxır. Ünvanı yanılmamışdıq...*

Murtuzanı Bülbülə “çevirən”  
150 yaşlı tut ağacı...

Şuşaya səfərimiz zamanı Bülbülün ev-muzeyinə getmək planımızda yox idi, ona görə də bu məhəlləyə xəbərsiz gəlmişdik.

Dahi sənətkarın uşaqılıq və yeniyetməlik illərinin keçdiyi bu məhəllədə, həm də onun adını daşıyan küçədə Şirinbəylilər, Kavalərler və digər şuşalı ailə-

lərə məxsus evlər də erməni vəhşiliyinin qurbanıdır. Hələlik bu küçənin və bütün məhəllənin bərpa olunan yeganə ünvanı Azərbaycan peşəkar vokal sənətinin banisi, lirik-dramatik tenor səsə malik opera müğənnisi, görkəmli xanəndə, Azərbaycan və SSRİ Xalq artisti, professor və ictimai xadim Bülbülün dünyaya göz açdığı evdir...

*Ardı 5-ci səh.*



Əvvəli 1-ci səh.

Darvazanı aralayıb həyətə daxil olduq. İki nəfər bir tərəfdə palçıq qarışdırırdı. Bülbülün avazı altında zümzümə edən həmin şəxslərdən birini dərhal tanıdıq: keçmiş həmkarımız, indi isə muzeyə rəhbərlik edən Fəxrəddin Hacıbəyli idi. Muzeyə ziyarətçilərin gəldiyini görüb əllərini sildi və bizə yaxınlaşdı. Zarafatla "deyərsən, muzeyin həm direktoru, həm də fəhləsisiz" deyirik. O isə gülərkə, amma ciddi şəkildə "Nəinki Bülbülün ev-muzeyinin, bütün Şuşanın fəhləsi, süpürgəçisi və qurucusuydu. İllərlə bunu arzu etməmişik?" - deyir.

Sentyabr ayında Bülbülün ev-muzeyinə direktor təyin olunan Fəxrəddin Hacıbəyli Azərbaycanın mədəniyyət tarixini və Şuşanın mədəni irsini dərinlən bilir. Fəxrəddin Hacıbəyli həm də vaxtilə Ağdamın Abdal-Gülablı kəndində Qurban Pirimovun ev-muzeyinin qurucusudur. Bülbülün ev-muzeyi barədə məlumatları, onun tarixi və taleyi ilə bağlı bildiklərini də həvəslə bizimlə bölüşdü.

Oyranirik ki, Bülbülün dünyaya göz açdığı ev 1787-1788-ci illərdə onun ulu babası Kərbəlayı Yusif tərəfindən inşa olunub. 1897-ci il iyunun 22-də dünyaya gələn gələcəyin böyük sənətçisi - Murtuza Məşədi Rza oğlu Məmmədov bu evdə 8 nəfərlik ailəsi ilə yaşayıb. Ailədə 6 uşaq olublar. Uşaqların 5-i müxtəlif xəstəliklərdən dünyasını dəyişib.

Murtuza kiçik yaşlarında həyətəki tut ağacına çıxmış və bülbülləri təqild edərmiş, daha doğrusu bülbül kimi cəh-cəh vurmuş. Bunu eşidən qonum-qonşu tədriscan onu mələhətli və gözəl səsinə görə "Bülbül" deyə çağırmağa başlayır. Ecəzkar səsi ilə hamını heyran qoyan, şaqraq zəngülələri ilə bülbülləri susduran böyük sənətkar Azərbaycanca və onun hüdüdlərindən çox-çox uzaqlarda elə "Bülbül" kimi tanınıb.

Bülbül həyətindəki bu tut ağacına çox bağlı olub. 1871-ci ildə əkilən həmin ağacın bu il 150 yaşı tamam olur. Həyətə isə yanaşı üç tut ağacı olub. Maraqlıdır ki, vandal düşmən yalnız onlardan birini kəsib və Bülbülün uşaq vaxtı çıxıb oxuduğu ağaca toxunmayıb.

234 yaşlı mülkün muzey taleyi

Özünün çoxşaxəli fəaliyyəti ilə Azərbaycanın musiqi mədəniyyəti tarixində silinməz izlər qoyan, milli musiqi irsimizin incilərini qorunub saxlanılmasında və gələcək nəsillərə çatdırılmasında müstəsna xidmətləri olan Bülbülə və eləcə də onun ailəsinə hər zaman Ulu Öndər Heydər Əliyevin, ailə üzvlərinin xüsusi diqqət, himayəsi və rəğbəti olub. Heydər Əliyev hələ hakimiyyətinin birinci dövründə Bülbülün möhtəşəm ifaçılığını nəinki keçmiş SSRİ məkanında, bütün dünyada tərənnüm etdirib. Onu Azərbaycan mədəniyyətinin və ifaçılıq sənətinin rəmzi kimi tanıtdırıb.

Məhz Ümummillə Lider Heydər Əliyevin göstərişi əsasında Şuşa Şəhər Xalq Deputatları Sovetinin icraiyyə Komitəsi tərəfindən 1982-ci il avqustun 31-də Bülbülün doğulduğu və yaşadığı evin muzeyə çevrilməsi barədə qərar qəbul edib. Ev-muzeyinin binası 1982-1983-cü illərdə təmir olunub, ekspozisiyası qurulub və fəaliyyətə başlayıb. Həmin vaxt həyətə Bülbülün büstü də qoyulub. 1976-cı ildə Şuşada, 1982-ci ildə isə Bakıda Bülbülün memorial muzeyi açılıb.

Müstəqil Azərbaycanca rəhbərliyi dövründə də Heydər Əliyev Bülbülün irsinin yaşadılmasına və təbliğinə diqqətə yanaşdı. 1997-ci ildə Heydər Əliyevin sərəncamı ilə Bülbülün 100 illik yubileyi dövlət səviyyəsində təntənəli şəkildə qeyd olunub. "Bülbül, onun yaradıcılığı Azərbaycan mədəniyyətinin tarixində nadir, parlaq bir hadisədir. Azərbaycanın gözəl güşələrindən biri olan, canımız qədər istədiyimiz Qarabağ torpağında, müqəddəs Şuşa şəhərində dünyaya gəlmiş Bülbül öz fitri istedadı ilə, fədakarlığı ilə Azərbaycan mədəniyyətinin parlaq ulduzuna çevrilmiş və bizim milli iftixarımızdır. Bülbülün sənətinin əsasını təşkil




# Şuşanın Bülbül nişanı

Heydər Əliyevin yaratdığı ev-muzeyə İlham Əliyev Zəfəri ilə yeni həyat bəxş etdi

Yanvar 2021-ci il

Avqust 2021-ci il



edən onun tekraredilməz səsi, fitri istedadı, fədakarlığı və böyük yaradıcılıq yoludur. Bülbül Azərbaycan xalqının həyatında yeni bir bəşəri mədəniyyət nümunəsinin yaranmasının banisi olaraq, eyni zamanda, xalqımıza bu sahədə çox uğurlu yollar açmışdır", - deyir Ulu Öndər həmin tədbirdə bildirib.

Həmin ildən başlayaraq, mütemadi olaraq, vokalçılarının Bülbül adına beynəlxalq müsabiqəsi keçirilir, bu müsabiqəyə dünyanın bir çox ölkəsindən gələn vokalçılar qatılırlar.

Dahi sənətkarın irsinin yaşadılması Prezident İlham Əliyevin də daim xüsusi diqqətindədir. Prezident İlham Əliyevin sərəncamları ilə Bülbülün 110 və 120 illik yubileyləri dövlət səviyyəsində qeyd edilib. 2012-ci ildə isə Prezident İlham Əliyevin iştirakı ilə Bakıda, Bülbül prospektində Bülbülün xatirəsinə ucaldılmış abidənin açılışı olub.

Təsədüfi deyil ki, Müzəffər Ali Baş Komandan İlham Əliyevin azad etdiyi Şuşada ilk həyat bəxş

etdiyi ünvanlardan biri də Bülbülün ev-muzeyidir.

Bərpa zamanı evin və həyətə orijinallığı qorunub saxlanılıb

Fəxrəddin Hacıbəylinin sözlərinə görə, muzeydə Bülbülün uşaqlıq illərinə aid şəkillər, şəxsi əşyalarından bəziləri, o cümlədən onun qavalı nümayiş etdirilib. Muzeydə Bülbülün yaradıcılıq, elmi-tədqiqat, pedaqoji, ictimai fəaliyyətinin əks etdirən 9 minə yaxın sənəd toplanmışdır. Burada, həmçinin Azərbaycanda yeni vokal məktəbinin yaradılmasında, xalq musiqisinin öyrənilməsi və təbliğində Bülbülün çoxillik səmərəli yaradıcı işini təsdiq edən material nümayiş etdirilib.

Ev-muzeyi 1992-ci ildə Birinci Qarabağ müharibəsi zamanı erməni vandalizminə məruz qalaraq fəaliyyəti dayandırılmışdı.

Prezident İlham Əliyev Vətən müharibəsindəki qələbədən sonra Şuşaya bu ilin yanvar ayında etdiyi ilk səfərində birinci xanım Meh-

ribən Əliyeva və qızı Leyla Əliyeva ilə birlikdə Bülbülün dağıdılmış ev-muzeyinə də baxmış, bərpası ilə bağlı tapşırıq və tövsiyələrini vermişdi.

Həmin səfər zamanı İlham Əliyev özü ilə Şuşaya Bülbülün büstünü də gətirmişdi. Xatırladaq ki, ermənilər Bülbülün, Xursədbanu Nətevanın və Üzeyir bəy Hacıbəylinin büstlərinə qarşı vandalizmi edənəndən sonra onları əridib satmaq, pul əldə etmək üçün Ermənistan aparmışdılar. O zaman Polad Bülbüloğlu bundan xəbər tutmuş və Ulu Öndər Heydər Əliyevə müraciət etmişdi. Görülmüş tədbirlər nəticəsində bu büstlər ermənilərdən pulla alınaraq Bakıya gətirilmişdi.

Prezident İlham Əliyev və birinci xanım Mehriban Əliyevanın iştirakı ilə avqustun 29-da Bülbülün Şuşa şəhərindəki ev-muzeyinin bərpa işlərindən sonra açılışı olub.

Fəxrəddin Hacıbəylinin bildirdiyinə görə, işğal dövründə muzey tamamilə dağıdılıb, evdən və həyətəki inzibati binadan isə başqa məqsədlər üçün istifadə olunub. Düşmən inzibati binanı kazarmaya çevirmişdi. Muzeyin otaqlarından suvaq odun yığılmış, digər otaqda isə erməni zabıtları yaşayırmış. İşğal zamanı ev yarasız hala salınmış, divarlarında çatlar emələ gəlmişdi.

Bərpa barədə danışarkən əvvəlcə ev-muzeyin həyətəyini sahəsində görülən işlərdən söz açan Fəxrəddin Hacıbəyli dedi ki, həyətə ilk görkəmi və quruluşu saxlanılıb. Evin qarşısında Bülbülün yeni hazırlanan büstü ucaldılıb. Şuşa şəhəri işğaldakı olduğu dövrə Bülbülün vandalizmə məruz qalmış büstü isə erməni vəhşiliyini nümayiş etdirmək məqsədilə saxlanılıb.

Evin özünə gəldikdə, bərpa zamanı bütün divarların bünövrəsi möhkəmləndirilib, çat olan hissələrində yenidənqurma işləri aparılıb. Binanın daxili otaqlarında çürümüş taxta döşəmələr yeniləri ilə əvəz olunub. Dam örtüyü, qapı və pəncərələri çürüdüüyündən və is-

ve həyətə orijinallığı qorunub saxlanılıb. Onu da öyrənirik ki, ev-muzeyin bərpası zamanı istifadə olunan daşlar "rasta" adlanır və Şuşanın özünəməxsus arxitekturasının əsas tikinti elementlərindəndir.

Həyətəki ikimərtəbəli inzibati binanın birinci mərtəbəsi ev-muzeyin əməkdaşlarının fəaliyyəti üçündür. Hazırda ev-muzeyin 6 əməkdaşı var. İkinci mərtəbə isə Bülbülün övladı, Azərbaycanın Rusiyadakı səfiri Polad Bülbüloğlunun iş otağıdır. Fəxrəddin Hacıbəyli deyir ki, Polad Bülbüloğlunun da uşaqlığı bu həyətə keçib və onun istedadının üzə çıxmasında Şuşa mühitinin çox böyük rolu olub.

Bülbülün də ruhu sevinir

Ev-muzeyə daxil olaraq Bülbülün yeni qurulmuş muzey ekspozisiyası ilə tanış oluruq. Otaqlardan birində Bülbülün həyat və yaradıcılığına dair bir neçə güşə yaradılıb. Bu güşələrdən birində Bülbülün görkəmli şəxsiyyətlər - Üzeyir bəy Hacıbəyli, Qara Qarayev, Süleyman Ələsgərov, Səid Rüstəmov, Sıdqi Ruhulla, Cövdət Hacıyev, Niyazi, Rəşid Behbudov, Fikrət Əmirov, Azərbaycanda neft kimyasının əsasını qoymuş böyük alim Yusif Məmmədəliyevlə şəkilləri yer alıb.

Muzeydə Ulu Öndər Heydər Əliyevin və Zərifə Əliyevanın Bülbülə və onun həyat yoldaşı Adelaidə Məmmədovaya öz xətləri ilə yazdıqları məktublardan nümayiş olunur. Muzeydə dahi şəxsiyyətlərin Bülbül haqqında söylədiyi fikirlər də yer alıb.

Bülbülə bağlı maraqlı bir faktla da tanış oluruq. Sən demə, dahi sənətkar Böyük Vətən müharibəsi zamanı öz adından cəbhəyə 100 min, həyat yoldaşının adından isə 20 min rubl yardım göstərmiş və i.Stalinə məktub yazaraq xahiş edib ki, göndərdiyi vəsaitlə düşməne qarşı döyülmək üçün tank istehsal edilsin. İ.Stalin buna görə Bülbülə iki dəfə təşəkkür teleqramı göndərmiş. Həmin teleqramlar da muzeydə nümayiş olunur.

Bülbül professional opera sənətinin banisi olmaqla yanaşı, həm də ictimai xadim idi. Onun xalqımızın qarşısındakı ən böyük xidmətlərindən biri tanınmış muğam ustalarının səslərinin qramfon vallarına yazılması olub. Qurban Pirimov, Cabbar Qaryaqdioğlu kimi sənətkarların səslərinin bu günümüzdə qədər gəlib çatmasında Bülbülün böyük xidmətləri var. Muzeydə onların səslərinin yazılması prosesindən çəkilən şəkilləri də görmək olur.

Muzeyin təsiri güşəsi isə Bülbülün evin həyətində, eyvanında, tut ağacının yanında çəkilmiş şəkillərdir. 1961-ci ildə, ömrünün sonlarına yaxın çəkilmiş filmdən götürülən bu şəkillərdə o narahat görünür, sanki vidələşməyə gəlmiş. Sanki hiss edir ki, bu onun Şuşaya, doğma evinə son gəlişidir...

Binanın digər otağında Bülbülün uşaqlıq dövründə Şuşa məişətini əks etdirən eksponatlar - soba, beşik, sandıq, habelə böyük sənətkarın 17 yaşında aldığı ilk pasportu, özünə aid sənədlərini saxladığı sandıqca, şəxsi qavalı və s. nümayiş olunur. Bu otağın ən maraqlı eksponatlarından biri də Bülbülün 12-13 yaşına aid məktəbidir.

Muzeydə bütün Azərbaycan muzeyləri içərisində yeganə olan xüsusi monitor da quraşdırılıb. Hələlik iki dildə olan bu monitora Bülbülün həyatı və yaradıcılığı ilə elektron formada əhatəli şəkildə tanış olmaq mümkündür. Yaxın vaxtlarda monitor vasitəsilə Bülbül barədə məlumatlar beş dildə təqdim olunacaq.

Bülbülün yurdundan xoş təəssüratlarla ayrıldıq. Bu ev-muzey Prezident İlham Əliyevin himayəsi ilə böyük sənətkarın adına layiq şəkildə bərpa edilib və milli musiqi irsimizi dünyaya təbliğ edən ünvan kimi fəaliyyətini yenidən davam etdirir. Ona görə Bülbülün ruhu da şadıddır. Bülbülün ruhu həm də ona görə şadıddır ki, doğma Şuşası artıq işğal altında deyil.

Rəşad CƏFƏRLİ,  
"Azərbaycan"  
Bakı-Şuşa-Bakı

